

Врз основа на член 24, став (1), точка 1), алинеја 17 и член 42 од Законот за енергетика („Службен весник на Република Македонија“ бр. 96/18 и „Службен весник на Република Северна Македонија“ бр. 96/19) и член 14 од Правилникот за лиценци („Службен весник на Република Македонија“ бр. 51/19 и 54/19), постапувајќи по Барањето за издавање на привремена лиценца за вршење на енергетска дејност производство на електрична енергија, УП1 бр. 12-60/19 од 9 јули 2019 година на Друштвото за производство на електрична енергија МАКБЕЛ ХИДРО ДОО Охрид, Регулаторната комисија за енергетика и водни услуги на Република Северна Македонија на седницата одржана на 12 август 2019 година, донесе

## **ОДЛУКА ЗА ИЗДАВАЊЕ НА ПРИВРЕМЕНА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА**

1. На Друштвото за производство на електрична енергија МАКБЕЛ ХИДРО ДОО Охрид му се издава привремена лиценца за вршење на енергетска дејност производство на електрична енергија од хидроелектроцентрала „МХЕЦ Караниколос со реф. бр. 80“.
2. Привремената лиценца за вршење на енергетска дејност производство на електрична енергија е утврдена во Прилог 1, којшто е составен дел на оваа Одлука.
3. Регулаторната комисија за енергетика и водни услуги на Република Северна Македонија согласно член 44 од Законот за енергетика ќе донесе Одлука за издавање на лиценца за вршење на енергетска дејност производство на електрична енергија, откако инвеститорот од точка 1 на оваа Одлука ќе достави потребна документација со која овој енергетски објект ќе биде ставен во употреба.
4. Оваа Одлука влегува во сила со денот на донесувањето, а ќе се објави во „Службен весник на Република Северна Македонија“ и на веб страницата на Регулаторната комисија за енергетика и водни услуги на Република Северна Македонија.

### **Образложение**

Друштвото за производство на електрична енергија МАКБЕЛ ХИДРО ДОО Охрид, со седиште на ул. 7-ми Ноември бр. 187, Охрид (во понатамошниот текст: Друштво), на 9 јули 2019 година до Регулаторната комисија за енергетика и водни услуги на Република Северна Македонија (во понатамошниот текст: Регулаторна комисија за енергетика), во согласност со Правилникот за лиценци, поднесе Барање за издавање на привремена лиценца за вршење на енергетска дејност производство на електрична енергија од хидроелектроцентрала „МХЕЦ Караниколос со реф. бр. 80“, УП1 бр. 12-60/19 од 9 јули 2019 година (во натамошниот текст: Барање).

Согласно член 8, став (5) од Правилникот за лиценци, Регулаторната комисија за енергетика на 11 јули 2019 година на својата веб страница објави Соопштение за поднесеното Барање.

На Друштвото му е издадено Одобрение за градење за мала хидроелектроцентрала „МХЕЦ Караниколос со реф. бр. 80“, со придружни објекти, со моќност од 1200 kW на река Караниколос, општина Тетово, бр.27 УП – 134/2018Е од 5 јуни 2019 година со правосилност од 25 јуни 2018 година, издадено од Министерство за транспорт и врски.

Воедно, Друштвото има Договор за концесија за користење на вода за производство на електрична енергија од мала хидроелектрична централа МХЕЦ Караниколос бр. 11-692/1 од 25 јануари 2018 година склучен со Министерството за животна средина и просторно планирање.

Друштвото, Барањето и потребната документација наведена во член 7 и Образецот БЛ 10.2 од Правилникот за лиценци, ги достави во оригинал и електронски во .pdf формат. Барањето го комплетираше на 17 јули 2019 година.

Регулаторната комисија за енергетика утврди дека поднесеното Барање е потполно и согласно член 10, став (1) од Правилникот за лиценци изготви Предлог - Одлука за издавање на привремена лиценца за вршење на енергетска дејност производство на електрична енергија, која беше предмет на расправа на подготвителната седница која се одржа на 6 август 2019 година. На подготвителната седница претставникот на барателот информираше дека е потребно да се коригира делот за номиналниот напон на трансформаторот додека од страна на другите присутни немаше забелешки по Предлог - Одлуката од страна на присутните. На 8 август 2019 година Друштвото достави допис со коригирани податоци за номиналниот напон на трансформаторот.

Врз основа на член 24, став (1), точка 1), алинеја 17 и член 42 од Законот за енергетика и член 14 од Правилникот за лиценци, Регулаторната комисија за енергетика на 12 август 2019 година, одржа седница на којашто донесе Одлука за издавање на привремена лиценца за вршење на енергетска дејност производство на електрична енергија од хидроелектроцентрала „МХЕЦ Караниколос со реф.бр. 80“ на Друштвото за производство на електрична енергија МАКБЕЛ ХИДРО ДОО Охрид.

Имајќи го предвид горенаведеното, се одлучи како во диспозитивот на оваа Одлука.

**ПРАВНА ПОУКА:** Против оваа Одлука може да се поведе управен спор, во рок од 30 дена од денот на приемот.

УП1 Бр. 12-60/19  
12 август 2019 година  
Скопје

**ЗАМЕНИК ПРЕТСЕДАТЕЛ**  
  
Kushtrim Ramadani

## Прилог 1

### ПРИВРЕМЕНА ЛИЦЕНЦА ЗА ВРШЕЊЕ НА ЕНЕРГЕТСКА ДЕЈНОСТ ПРОИЗВОДСТВО НА ЕЛЕКТРИЧНА ЕНЕРГИЈА

- 1. Назив и седиште на носителот на привремена лиценца**  
Друштво за производство на електрична енергија МАКБЕЛ ХИДРО ДОО Охрид,  
со седиште на Ул. 7-ми Ноември бр. 187 Охрид, Република Северна Македонија
- 2. Енергетската дејност за која се издава привремена лиценца**  
Производство на електрична енергија
- 3. Евидентен број на привремена лиценца:** ЕЕ-ПРОИЗ-358-2019
- 4. Единствен матичен број:** 7164998
- 5. Единствен даночен број:** 4020016532490
- 6. Вид и обем на енергетската дејност што ќе се врши**  
Енергетската дејност производство на електрична енергија, ќе се врши во  
хидроелектроцентрала „МХЕЦ Караниколос со реф.бр. 80“ со податоци наведени во Прилог 2,  
којшто е составен дел на оваа привремена лиценца.
- 7. Локација на вршење на енергетската дејност**  
Носителот на привремената лиценца, енергетската дејност производство на електрична  
енергија ќе ја врши во хидроелектроцентрала „МХЕЦ Караниколос со реф.бр. 80 “ во општина  
Тетово.
- 8. Право на приклучување и пристап на системот за дистрибуција на електрична енергија**  
Носителот на привремената лиценца има право на приклучување и пристап на системот за  
дистрибуција на електрична енергија заради исполнување на условите за издавање на  
лиценца за вршење на енергетската дејност производство на електрична енергија во  
согласност со Законот за енергетика и во согласност со Мрежните правила за дистрибуција на  
електрична енергија.
- 9. Права, обврски и одговорности на носителот на привремена лиценца**  
Правата, обврските и одговорностите на носителот на привремената лиценца во врска со  
вршењето на енергетската дејност, неговото учество на пазарот на електрична енергија,  
начинот и постапката за доставување на извештаи за финансиското работење и начинот на  
извршување на дејноста, како и начинот и постапката за доставување на извештаи,  
информации и други податоци потребни за следење на функционирањето на пазарот на  
електрична енергија ќе бидат уредени со лиценцата за вршење на енергетска дејност  
производство на електрична енергија.

## Прилог 2

### Податоци за хидроелектроцентрала

1. Име на хидроелектроцентрала: „МХЕЦ Караниколос со реф.бр. 80 “,
2. Планирана моќност на хидроелектроцентрала: 1200 kW;
3. Општи податоци:
  - година на почеток на градба: 2018 година
  - година на завршување на градба: 2021 година
4. Податоци за турбина:
  - тип, производител и номинални податоци – Fero Invest, Хоризонтална Пелтон,
  - номинални податоци:
    - моќност: 1313 kW,
    - инсталиран проток: 0,42 m<sup>3</sup>/s,
    - инсталиран нето пад: 355,26m,
    - номинална брзина: 1000 <sup>-1</sup>
5. Податоци за генератор:
  - тип, производител и номинални податоци – MARRELIMOTORI, трифазен синхрон со хоризонтална осовина, Италија;
  - номинални податоци:
    - номинална моќност S<sub>g</sub>: 1500 kVA,
    - фреквенција: 50Hz
    - работен напон: 0,69 kV,
    - номинална брзина: 1000 <sup>-1</sup>
6. Податоци за трансформатор:
  - номинални податоци:
    - моќност привидна: 1500 kVA,
    - номинален напон: 10(20)/0,69 kV/kV